

SURMASTRIJET LI KELLHA L-BANDA L'ISLE ADAM

Il-Banda L'Isle Adam tar-Rabat ta' l-Imdina mal-medda ta' tant snin, dejjem ifforjixxiet fost tant baned oħra, ghax dejjem kienet thaddan diretturi mustaċċuni fil-qasam ta' l-arti mużikali, u dawn id-diretturi dejjem sabu f'din l-Ghaqda Mużikali bandisti ta' kalibru qawwi. Illum se inlaqqgħukom mas-Surmast:

GAETANO GRECH (1855-1933)


Is-surmast Gaetano Grech kien it-tmiem direttur li kellha il-Banda L'Isle Adam mit-twaqqif uffiċjali tagħha fl-1860. Hu dam jidderiegi lil din il-Banda għall-17-il sena mill-1894 sa 1911 u wara assenza ta' sentejn, reġa' ha lil din il-Banda għal-8 snin oħra, jigi f'ieri mill-1913 sa 1921, b'kollox il-Banda damet 25 sena taħt id-direzzjoni ta' dan is-Surmast.

Ser nikkwotaw lir-Rob. Mifsud Bonnici mill-kteb Mużiċisti u Kompożituri f'paġni 91 u 93:

Gaetano Grech twieled l-Isle fid-19 ta' Settembru, 1855. Hareġ jixbah l'ommu, minn ta' Fiamingo, nisel il-mużiċisti. L-ewwel surmastrijiet tiegħu kienu Ganpatist Bellizzi, skular ta' F Hunter (1793-1878) u Ġorġ Fiamingo, zijuh, għandhom tgħallem idoqq il-klarinet u l-vjolin; tkisser fil-kontrapont għand Fco. Mallia Cassar kontrapontista magħruf. Is-Surmast Pawlin Vassallo, għal Grech u Abela Scolaro kien iġħid li hadd ma jagħlibhom għall-partituri tal-Banda. Gejtu Grech kiteb mużika sagra u profana. Fost l-alljevi tiegħu nsemmu l-Maġistrat Clo. Parnis, klarinetista koncertista.

Gaetano Grech kien id-direttur tal-Baned King's Own, La Valette, La Vincitrice, San Ġorġ ta' Bormla, S. Andrija, L-Unione, l'Isle Adam, La Vittorja tan-Naxxar, Queen's Own, Prince of Wales, Duke of Edinburgh, Malta Regiment Royal Militia, La Stella ta' Għawdex u għal xi żmien tal-Banda ta' Regiment Skoċċiż stazzjonat f'Verdala u ddirieġa wkoll il-":Massed Band" ta' sitt mitt ruħ u dak in-nhar ir-Re Dwardu VII feraħlu personalment.

Fl-1 ta' Frar, 1904, il-Banda Duke of Edinburgh esegwiet fi Pjazza San Giorgio, il-Belt programm b'kompożizzjonijiet tiegħu: Marcia, il Fonografo -Sinfonia, La Figlia del Re Pipino - Fantasia, La cerimonia delle Campanone - Valzer, Il Conte - Melodia La Religione



- Mazurka, Triste Ricordo. Is-Sinfonija, La Figlia del Re Pipino ma tagħmelx għajb lil dawk ta' Hoffmann, Auber, Suppè u Harold u giet esegwita fl-Espożizzjoni Kolonjali ta' Londra. Żewġ Poemi Sinfonici deskrittivi: "L'Assedio di Malta" u "Calma e Bufera" huma żewġ kapolavuri tiegħu. Ta' l-ewwel iżżanzan mill-Banda La Vallette. taħt s-Surmast Vitaliti u l-ieħor mill-King's own, il-1892, dak in-nhar b'sens patrijottiku esegwiet programm b'kompożizzjonijiet Maltin. Għandu tiegħu wkoll Inno Nazionale ndaqq l-ewwel darba mill-La Vallette fl-ewwel Festa Nazzjonali l-8 ta' Settembru 1565.

Is-Surmast Grech kiteb Grammatika tal-Mużika bil-Malti u mhux Grammatika tad-

Djalett Malti kif qal Rolandi! (Musica u Musi-
cisti in Malta Paġ, 65) Ghax-xogħol letterarju
u artistiku tiegħu, is-Socjetà di Arti e Manif-
ature onoratu b'diploma u b"cheque" ta' £10
flok midalja tad-deheb u ħatritu membru ta'
Kommissjoni mas-Surmastrijiet Anton Nani u
Carlo Fiamingo.

Din il-Grammatika reġġet giet stampata
minn ibnu Patri Spiridjun, Karmelitan,
Mużiċista Kompożitur iehor, studja għand
missieru, Albert Vella u Barbera f'Malta u taht
Refice u Casmiri f'Ruma.

F1-1890, is-Surmast Gaetano Grech in-
sibuh maħtur bhala Surmast Akkademiku
Onorarju tač-Circolo Bellini, Catania, wara li
kien ta' prova tal-hila artistika tiegħu billi
ddiriegħa "a prima vista" bičca mużika klassika
esegwita mill-Banda Muničipali.

Id-Duke of Edinburgh għoġbu jonura lis-
Surmast Grech mhux biss billi ačcetta bičca
xogħol tiegħu għall-vjolin u l-pjanu "Pensiero
Melanconino" iddedikata lill-Altezza Rjali
Tiegħu, imma saħansitra stiednu għall-
pranzu abbord u wara li semgħu jdoqq il-vjolin
ried iżommu miegħu bhala Direttur ta' l-Ork-

estra u wiegħdu li jdaħħlu wkoll fl-Orkestra ta'
Sandringham Palace magħmula mill-aqwa
Mużiċisti ta' l-Imperu. Iżda, Gejtu, marbut
mal-familja u ma' art twelidu ma ačcettax u kif
sewwa qal il-Korrispondent tal-Berqa
(25.3.1938) tilef l-isbaħ okkażżjoni ta' ħajtu.

Wara marda qasira, miet kif għex dahkani
u čajtr. Mit-tieni opra tiegħu "Le Prime Croci-
ate" ma laħaqx kiteb ħlief l-ewwel att biss ħtija
li l-librettista patri Pawl Cauchi mar irtira fil-
Kunvent ta' Montecassino.

Surmastrijiet tal-Banda L'Isle Adam li diġà tajna
tagħrif dwarhom kienu:

Anton Muscat Azzopardi fil-kteib li ħareġ fl-1979 f'paġni
20-22.

Philip Gatt fil-kteib li ħareġ fl-1979 f'paġni 20-22.

Anton Muscat Azzopardi (tislima meta miet) fil-kteib li
ħareġ fl-1980 f'paġni 24-28.

Generoso Muscat fil-kteib li ħareġ fl-1982 f'paġna 33

Lorenza Gatt fil-kteib li ħareġ fl-1986 f'paġni 29-31.

Joe Galea fil-kteib li ħareġ fl-1987 f'paġni 36-38.

Manwel Bartoli fil-kteib li ħareġ fl-1988 f'paġni 41-43.

Gużeppe Stivala fil-kteib li ħareġ fl-1988 f'paġni 32-33.



Din id-Diploma li s-Surmast Gaetano Grech kien rebah fl-1894, lpprefera li jagħtiha lill-Każin
tal-Banda L-Isle Adam, minn fost kemm kellu banded f'idejhu u mill-istess familjari tiegħu.